



Kunsill Lokali L-Ghasri
6, Triq Dun Karm Caruana, L-Ghasri GSR 1021
Tel: 21558686 Fax: 21558655 email: ghasri.lc@gov.mt

Ref. Nru. VII/07

Minuti tal-Laqgħa Nru. 07 tal-Kunsill Lokali L-Ghasri (is-Seba' Terminu), li nżammet nhar il-Ġimgħa 20 ta' Settembru, 2013 fis-7.00p.m. fl-Uffiċċju Amministrattiv tal-Kunsill.

Il-laqgħa kienet presjeduta mis-Sindku l-Av. Daniel Attard.

Membri oħra tal-Kunsill li kienu preżenti :

Is-Sur Emmanuel Mintoff	Viċi Sindku
Is-Sur Joseph Farrugia	Kunsillier
Is-Sur Frank Formosa	Kunsillier
Is-Sinjura Alexandra Maria Mifsud	Kunsilliera

1. Talba

Fil-bidu tal-laqgħa s-Segretarju Eżekuttiv u l-Kunsillieri qalu t-talba.

2. Qari u approvazzjoni tal-Minuti 7-06

Inqraw il-Minuti tal-Laqgħa preċedenti, ġew approvati unanimament u ġew iffirmati mis-Sindku u s-Segretarju Eżekuttiv.

3. Attività fl-okkażjoni ta' Jum L-Ghasri

Is-Sindku informa lill-Kunsill li kellu laqgħat mal-Kumitat tal-Festa fejn iddiskuta magħhom l-attività li se tkun organizzata fl-okkażjoni ta' Jum L-Ghasri. Il-Kumitat tal-Festa se jieħu ħsieb l-armar għall-ikla inkluż il-palk, sigġijiet, imwejjed u dak kollu li jkun hemm bżonn. Il-membri tal-Kunsill se jgħinu wkoll fl-armar sabiex din l-attività tkun tista' issir. Is-Sindku qal li bħala catering ser ikunu l-istess tas-sena l-oħra. Bħala entertainment se jkun hemm Għarb Folklore Group, The Tramps u DJ Hacker. Il-prezz tal-ikla se jkun sussidjat mill-Kunsill.

Is-Sindku ippropona li l-Kunsill għandu jibda jonora persuna li tkun għamlet ġieh lir-raħal tagħna u jingħata l-Premju Ġieh L-Ghasri. Il-Kunsill qabel ma' din il-proposta. Il-Kunsill iddiskuta dwar lil min għandu jingħata l-premju Ġieh L-Ghasri. Is-Sindku ippropona li din is-sena jingħata lil Anthony Sammut li għal dawn l-aħħar hamsa u għoxrin sena kien is-Superjur tal-Museum fejn hafna tfal u żgħażaġħ hadu hafna tagħlim u ġid minn għandu. Il-Kunsill qabel unanimament ma' din il-proposta u għalhekk ser jinxtara rigal ta' tifikira ta' din l-okkażjoni u tiġi preżentata waqt l-attività ta' Jum L-Ghasri. Il-Kunsilliera Alexandra Maria Mifsud se tieħu ħsieb sabiex jinxtara r-rigal ta' tifikira.

4. Offerta ghal xiri ta' konkos u materjal iehor

Fil-kaxxa tal-offerti sal-hin tal-eghluq intefghu tlett offerti li huma ta' Gatt Tarmac Ltd.(G.T.*¹), ta' Road Construction Co Ltd (R.C.*²) u ta' Salvu Camilleri (S.C.*³). Dawn huma r-rati mitfughha:-

	Ready Mixed Concrete C15 €	Ready Mixed Concrete C20 €	Ready Mixed Concrete C30 €	Concrete admixture Sika 1 €	Steel Fabric Reinf. C503 €	Steel Fabric Reinf. A98 €	Steel Fabric Reinf. A252 €	Steel Fabric Reinf. A503 €	Agg. 10mm €	Agg. 20mm €	Sand €	Gran. Sand €
G.T.* ¹	53.00	63.36	86.48	6.00	4.85	2.07	4.45	9.22	11.25	11.25	11.25	6.50
R.C.* ²	42.40	53.00	67.90	3.00	4.25	1.94	4.04	7.78	9.82	9.82	8.99	11.88
S.C.* ³	59.50	67.50	85.00	5.00	5.80	3.70	5.60	8.95	19.00	19.00	19.00	26.00

Il-Kunsill iddiskuta din l-offerta u qabel li Road Construction Co Ltd għandhom l-irħas rati u hija l-aktar offerta vantaġġuża u skond l-ispeċifikazzjonijiet mitluba. Għalhekk il-Kunsill qabel unanimament li din l-offerta għandha tinghata lil Road Construction Co Ltd. Se jiġi ippreparat id-dokument tal-kuntratt biex jiġi iffirmat. Il-kuntratt ser ikun għall-tlett snin u jibda mill-ewwel ta' Novembru 2013.

5. Korrispondenza

- 5.01 Memo 21/2013 – Linji Gwida dwar Telefon Ċellulari Tal-Kunsilli Lokali.
- 5.02 Memo 22/2013 – Elezzjoni tal-Assoċjazzjoni Kunsilli Lokali.
- 5.03 Is-Segretarjat Parlamentari għall-Persuni b'Diżabilita u Anzjanita Attiva stieden lill-Kunsill Lokali biex jinnominaw persuni għall-Premju Anzjan tas-Sena 2013.
- 5.04 Il-Kumitat Olimpiku Malti stieden lill-Kunsilli Lokali biex jiġu nominati għall-iSports Awards.
- 5.05 L-AKL infurmat lill-Kunsilli Lokali dwar direttiva biex ma jsirux kuntatti mal-Ministeru tas-Saħħa dwar servizz tas-saħħa fil-komunita. L-AKL se tidhol f'diskussjonijiet f'isem il-Kunsilli Lokali u wara tinghata l-informazzjoni. B'hekk jiġi żgurat li l-Kunsilli Lokali ma jidhlux għal spejjeż qabel tinghata zieda għal dan il-ghan fil-baġit tagħhom
- 5.06 WasteServ Malta Ltd infurmat lill-Kunsilli Lokali dwar il-European Week for Waste Reduction li ser issir aktar tard din is-sena.
- 5.07 Il-Kunsill kien irċieva korrispondenza minn għand il-kumpanija Greenmt li ser twaqqaf l-iskema tal-ġbir tal-ħġieg nhar ta' Ħamis. Is-Sindku informa lill-Kunsill li huwa kien għamel appuntament mas-Sur Joe Attard (Direttur ta' Greenmt) biex jiddiskutu dwar dan is-sugġett. Il-laqgħa ma saritx peress li meta mar fl-Uffiċċju ta' Greenmt, is-Sur Attard ma kienx prezenti. Il-Kunsill baġhat diversi emails fejn issuggerixxa li tal-anqas il-ġbir tal-ħġieg isir darba fix-xahar. Greenmt qatt ma wiegħbu u ordnaw biex jieqaf il-ġbir ta' ħġieg bieb bieb f'L-Għasri peress li skond huma ma hux vijabbli. Il-Kunsill qabel li jekk jibqa' ma jkolnix diskussjoni ma' Greenmt dwar dan, il-Kunsill għandu ifittex alternattivi oħra fosthom li jibda diskussjonijiet mal-kumpanija Greenpak.
- 5.08 Il-Kunsill irċieva l-approvazzjoni għal għajnuna finanzjarja dwar Live Streaming (Memo 17-2013). Għalhekk il-Kunsill qabel li għandna noħorġu sejħa għall-kwotazzjonijiet biex din is-sistema tkun tista' tiġi installata.

6. Hlas ta' Kontijiet

Quddiem il-Kunsill tressqet l-iskeda ta' pagamenti nru 7-07 biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

7. Materja oħra

- 7.01 Is-Sindku informa lill-Kunsill dwar laqgħa li huwa kellu mal-GZLP Team (Gozo and Comino Local Plan Team tal-MEPA) fejn giet diskussa l-lokalita ta' L-Għasri. Matul din il-laqgħa ġew diskussi postijiet ta' interess għat-turisti, postijiet ta' rikreazzjoni, zoni bħal quddiem il-Kappella ta' San Pupu li biex ikun jista' isir proġett ta' tisbiħ, titjeb tal-ambjent fil-Pjazza u biex ikun jistgħu jifitxu stabbilimenti bħal bar/ristorant. Gie diskuss ukoll il-fanal ta' Ġordan, Wied L-Għasri u divesri inhawi agrikoli. Is-Sindku qal li wara li saret din il-laqgħa, il-Kunsill kien organizza laqgħa pubblika biex jisma' minn għand ir-residenti xi proposti għandhom dwar ir-raħal u b'hekk dawn ngħadduhom lill-MEPA. Fil-fatt din il-laqgħa saret nhar is-Sibt 31 ta' Awwissu. Ir-residenti prezenti għal din il-laqgħa resqu diversi proposti. Is-Sindku informa lill-Kunsill li hu qiegħed jikkordina mal-Perit John Saliba sabiex minn naħa tal-Kunsill inwasslu dawn il-proposti lill-MEPA.
- 7.02 Is-Sindku informa lill-Kunsill li kien irċieva ilment dwar bankina ta' Nru 8 Triq il-Ġonna. Il-Kunsill qabel li għandu jsir ix-xogħol meħtieġ u titranga din il-bankina.
- 7.03 Is-Sindku informa lill-Kunsill li kien hemm xi ġenituri li talbu sabiex jiġi organizzat trasport għat-tfal li jmorru l-iskola sekondarja (tal-Knisja) peress li m'għandhomx. Il-Kunsill qabel li għandna noħorgu avvizi biex naraw kemm hawn interessati. Il-Kunsill qabel ukoll li dan is-servizz għandu jkun issussidjat mill-Kunsill.
- 7.04 Is-Sindku ippropona li nagħmlu twieqi u bieb fil-bus shelter li hemm fi Pjazza s-Salvatur. Għalhekk se jingabru stimi dwar ix-xogħol meħtieġ biex dawn ikunu jistgħu isiru.
- 7.05 Is-Sindku informa lill-Kunsill li fil-Museum hemm il-wire ta' mal-ground li għandu bżonn jitranga. Il-Kunsill qabel li għandna ngħinu biex isir dan ix-xogħol.
- 7.06 Is-Sindku informa lill-Kunsill li Salvina Grech ta' Triq il-Wilġa ilmentat dwar l-istat ta' parti mill-isqaq fejn toqgħod hi. Il-Kunsill qabel li għandu jsir ix-xogħol meħtieġ.
- 7.07 Tereza u Rikarda Zammit talbu sabiex isir xi ftit kisi bis-siment mal-bankina fejn tagħhom fi Triq Għammar. Il-Kunsill qabel li għandu isir ix-xogħol meħtieġ.

Il-laqgħa li jmiss giet appuntata għal nhar l-Erbgħa 30 ta' Ottubru, 2013 fis-7.00p.m.

Il-laqgħa tal-lum intemmet fid-9.15p.m.